



## **ТАТАРСТАН РЕСПУБЛИКАСЫ ЗАКОНЫ**

**«Татарстан Республикасында инвестиция эшчәнлеге турында» Татарстан Республикасы Законына үзгәрешләр кертү һәм Татарстан Республикасы кайбер закон актларының (закон актлары нигезләмәләренен) үз көчләрен югалтуын тану хакында**

Татарстан Республикасы  
Дәүләт Советы тарафыннан  
2020 елның 29 октябрендә  
кабул ителде

### **1 статья**

«Татарстан Республикасында инвестиция эшчәнлеге турында» 1998 елның 25 ноябрендәге 1872 номерлы Татарстан Республикасы Законына (Татарстан Дәүләт Советы Жыйелма басмасы, 1998, № 12; 2003, № 6; 2005, № 7 – 8; 2009, № 7 – 8 (I өлеш); 2012, № 5 (I өлеш); 2014, № 6 (II өлеш), № 12 (II өлеш); Татарстан Республикасы законнар жыйелмасы, 2018, № 22 (I өлеш), аны түбәндәге редакциядә баян итеп, үзгәрешләр кертергә:

**«Татарстан Республикасында инвестиция эшчәнлеге турында**

## **ТАТАРСТАН РЕСПУБЛИКАСЫ ЗАКОНЫ**

### **1 бүлек. Гомуми нигезләмәләр**

#### **1 статья. Әлеге Законның жайга салу предметы**

Әлеге Закон Татарстан Республикасы территориясендә төп капиталга инвестицияләр кертү рәвешендәге инвестиция эшчәнлеген гамәлгә ашырганда барлыкка килүче мөнәсәбәтләрне жайга сала һәм уңайлы инвестиция мохитен булдыру өчен шартлар тудыруга, капитал салуларны яклауны һәм кызыксындыруны тәмин итүгә, шулай ук инвестиция эшчәнлеге субъектларының хокукларын, мәнфәгатьләрен һәм мөлкәтен бертигез яклау гарантиясен тәмин итүгә юнәлдерелгән.

## 2 статья. Әлеге Законда кулланыла торган төп төшенчәләр

1. Әлеге Закон максатларында түбәндәге төп төшенчәләр кулланыла:

1) инвестиция эшчәнлегә субъекты – инвестор, заказчы, подрядчы, инвестиция эшчәнлегә объектларыннан файдаланучы һәм инвестиция эшчәнлегендә башка катнашучылар («Россия Федерациясендә капитал салулар рәвешендә гамәлгә ашырыла торган инвестиция эшчәнлегә турында» 1999 елның 25 февралендәге 39-ФЗ номерлы Федераль законның 4 статьясында билгеләнгән мәгънәдә);

2) инвестор – инвестиция һәм (яисә) хужалык эшчәнлеген гамәлгә ашыручы Россиянең физик яисә юридик заты йә гади ширкәт шартнамәсе (уртак эшчәнлек турындагы шартнамә) буенча юридик зат төземичә эшләүче ике яисә аннан артыграк зат, дәүләт органы, жирле үзидарә органы, шулай ук «Россия Федерациясендә чит ил инвестицияләре турында» 1999 елның 9 июлендәге 160-ФЗ номерлы Федераль законның 2 статьясындагы икенче абзацында билгеләнгән мәгънәдә чит ил инвесторы;

3) инвестиция эшчәнлегә – табыш алу һәм (яисә) башка файдалы нәтижәгә ирешү максатларында инвестицияләр кертү һәм гамәли эшләр башкару;

4) капитал салуларны яклау һәм кызыксындыру турындагы килешү кысаларында башкарыла торган инвестиция проектын гамәлгә ашыручы оешма – инвестиция проектын башкаручы Россия юридик заты, шул исәптән проектлау компаниясе (дәүләт учреждениеләре һәм муниципаль учреждениеләрдән, шулай ук дәүләт унитар предприятиеләреннән һәм муниципаль унитар предприятиеләрдән тыш);

5) проектлау компаниясе – проектны башкаручы, инвестиция проектын гамәлгә ашыру өчен махсус булдырылган һәм түбәндәге таләпләр жыйелмасына туры килә торган оешма:

а) оешманың уставында аның эшчәнлегенең предметы инвестиция проектын гамәлгә ашыру булуы турындагы нигезләмә булырга тиеш;

б) оешманың бөтен керемнән кимендә 90 процентын оешманың инвестиция проектын гамәлгә ашырудан алган кереме тәшкил итәргә тиеш;

б) жайга салына торган оешма – табигый монополияләр субъекты һәм (яисә) үзенә карата Россия Федерациясе законнары нигезендә дәүләт тарафыннан бәяләрне (тарифларны) жайга салу гамәлгә ашырыла торган башка оешма;

7) инвестиция проектын гамәлгә ашыру турында шартнамә – инвестиция эшчәнлегә субъекты һәм Татарстан Республикасы Министрлар Кабинеты вәкаләт биргән Татарстан Республикасы башкарма хакимияте органы арасында Татарстан Республикасы территориясендә инвестиция проектын башкару шартлары хакындагы килешү;

8) Татарстан Республикасы инвестиция меморандумы – Татарстан Республикасында инвестиция эшчәнлеген үстерүнең өстенлекле юнәлешләрен билгеләүче, Татарстан Республикасы Министрлар Кабинеты тарафыннан раслана торган документ;

9) «бер тәрәзә» принцибы – инвесторга ярдәм күрсәтү максатында инвестиция эшчәнлеген тәмин итү процедурасы, шулай ук инвестиция проектларын уңышлы

гамәлгә ашыру өчен Татарстан Республикасы башкарма хакимияте органнарының, жирле үзидарә органнарының үзара эшләвен оештыру.

2. Әлеге Законда кулланылучы башка төшенчәләр Россия Федерациясе законнарында һәм Татарстан Республикасы законнарында билгеләнгән мәгънәләрендә кулланыла.

### **3 статья. Инвестиция эшчәнлегә өлкәсендә Татарстан Республикасы башкарма хакимияте органнары вәкаләтләре**

1. Инвестиция эшчәнлегә өлкәсендә Татарстан Республикасы Министрлар Кабинеты вәкаләтләренә түбәндәгеләр керә:

1) инвестиция проектын гамәлгә ашыру турындагы шартнамәнең рәвешен, аны төзү һәм өзү тәртибен раслау;

2) Россия Федерациясе Хөкүмәте тарафыннан билгеләнгән гомуми таләпләр нигезендә бер ягы Россия Федерациясе булмаган капитал салуларны яклау һәм кызыксындыру турындагы килешүләр төзү тәртибен, шул исәптән, «Россия Федерациясендә капитал салуларны яклау һәм кызыксындыру турында» 2020 елның 1 апрелендәге 69-ФЗ номерлы Федераль законның (алга таба – «Россия Федерациясендә капитал салуларны яклау һәм кызыксындыру турында» Федераль закон) 8 статьясы таләпләрен исәпкә алып, гавами проектлау инициативасы кысаларында конкурс сайлап алуын уздыру тәртибен, мондый килешүләрне үзгәртү һәм аларның гамәлдә булуын туктату тәртибен, проектны гамәлгә ашыручы оешманың бенефициар хужалары хакындагы мәгълүматны ачу үзенчәлекләрен раслау;

3) үзенә карата капитал салуларны яклау һәм кызыксындыру турында килешүләр төзелгән инвестиция проектын башкару этапларын мониторинглауга карата Россия Федерациясе Хөкүмәте тарафыннан билгеләнгән гомуми таләпләр нигезендә аны гамәлгә ашыру тәртибен раслау;

4) Татарстан Республикасы башкарма хакимияте органы тарафыннан гавами проектлау инициативасын формалаштырганда капитал салуларны яклау һәм кызыксындыру турындагы килешү кысаларында гамәлгә ашырыла торган инвестиция проектын башкару хакындагы декларация рәвешен раслау;

5) Россия Федерациясе Хөкүмәте тарафыннан расланган гомуми таләпләр нигезендә капитал салуларны яклау һәм кызыксындыру турындагы килешү кысаларында гамәлгә ашырыла торган инвестиция проектын башкару өчен кирәкле булган тәэмин итүче һәм (яисә) тиешле инфраструктуралар объектларын булдыру (төзү), модернизацияләү һәм (яисә) реконструкцияләү максатларында тотылган чыгымнарны, шулай ук күрсәтелгән максатларга жәлеп ителгән кредитлар һәм заемнар буенча процентлар, облигация заемнары буенча купон түлөөләрен түлү чыгымнарын каплау күләмен билгеләү тәртибен раслау;

6) Татарстан Республикасы башкарма хакимиятенә инвестиция эшчәнлегә өлкәсендәге вәкаләтләрне гамәлгә ашыручы органнарын билгеләү;

7) Россия Федерациясе законнары һәм Татарстан Республикасы законнары нигезендә инвестиция эшчәнлегә өлкәсендә башка вәкаләтләрне гамәлгә ашыру.

2. Инвестиция эшчәнлегә өлкәсендә Татарстан Республикасы башкарма

хакимияте органнары вәкаләтләренә түбәндәгеләр керә:

1) «Россия Федерациясендә капитал салуларны яклау һәм кызыксындыру турында» Федераль законда билгеләнгән очракларда һәм тәртиптә Татарстан Республикасы исемнән капитал салуларны яклау һәм кызыксындыру турындагы килешүләрне һәм аларга өстәмә килешүләрне имзалау, шулай ук капитал салуларны яклау һәм кызыксындыру хакындагы килешүләрне өзү һәм алардан килеп чыга торган бәхәсләрне жайга салу турында карарлар кабул итү;

2) әлеге Законның 9 статьясындагы 3 өлешендә каралган бәяләүне гамәлгә ашыру;

3) Россия Федерациясе законнары һәм Татарстан Республикасы законнары нигезендә инвестиция эшчәнлегә өлкәсендә башка вәкаләтләрне гамәлгә ашыру.

## **2 бүлек. Татарстан Республикасында инвестиция эшчәнлеген гамәлгә ашыру**

### **4 статья. Инвестиция эшчәнлегә субъектлары хокуклары һәм бурычлары**

1. Инвесторлар Татарстан Республикасы территориясендә түбәндәге юллар белән инвестиция эшчәнлеген гамәлгә ашыруга бертигез хокукка ия булалар:

1) инвестиция эшчәнлегә объектларына кертелә торган акчаларны, кыйммәтле кәгазьләрне, башка мөлкәтне, шул исәптән мөлкәти хокукларны һәм акчалата бәяләнә торган башка хокукларны инвестицияләү;

2) инвестицияләр күләмнәрен һәм юнәлешләрен мөстәкыйль билгеләү, Россия Федерациясе Граждан кодексы нигезендә башка инвестиция эшчәнлегә субъектлары белән шартнамәләр төзү;

3) инвестицияләргә жибәрелә торган акчалардан максатчан файдалануны тикшереп торуну гамәлгә ашыру;

4) шартнамә шартларында һәм законнар нигезендә уртақ инвестицияләүне гамәлгә ашыру максатларында үз акчаларын һәм жөлеп ителгән акчаларны башка инвесторлар акчалары белән берләштерү;

5) капитал салу объектларына һәм кертелгән капитал салулар нәтижәләренә хужа булу, алардан файдалану һәм алар белән эш итү;

6) Россия Федерациясе законнары нигезендә инвестиция проектын гамәлгә ашыру турындагы шартнамәдә һәм (яисә) дәүләт контрактында каралган башка ысуллардан файдалану.

2. Инвестиция эшчәнлегә субъектлары түбәндәгеләрне башкарырга тиеш:

1) Россия Федерациясенә халыкара шартнамәләре, федераль законнар һәм Россия Федерациясенә башка норматив хокукый актлары, Татарстан Республикасы законнары һәм башка норматив хокукый актлары, муниципаль норматив хокукый актлар нигезендә инвестиция эшчәнлеген гамәлгә ашырырга;

2) дәүләт органнарының һәм вазыйфаи затларның үз компетенциясе чикләрендә куела торган таләпләрен үтәргә;

3) инвестицияләрдән максатчан билгеләнештә файдаланырга;

4) Россия Федерациясе законнары һәм Татарстан Республикасы законнары нигезендә бүтән бурычларны башкарырга.

## 5 статья. **Инвестиция эшчәнлеген финанслау чыганаclarы**

Татарстан Республикасында инвестиция эшчәнлеге инвесторлар тарафыннан үз акчалары һәм (яисә) жәлеп ителгән акчалар исәбеннән гамәлгә ашырыла.

### 3 бүлек. **Инвестиция эшчәнлеген дәүләт жайга салуы һәм аны кызыксындыру чаралары**

## 6 статья. **Инвестиция эшчәнлеген дәүләт жайга салуы рәвешләре һәм алымнары**

1. Татарстан Республикасы дәүләт хакимияте органнары Татарстан Республикасы территориясендә инвестиция эшчәнлеге субъектлары тарафыннан гамәлгә ашырыла торган инвестиция эшчәнлеген жайга салу өчен түбәндәге рәвешләргә һәм алымнары куллана:

1) законнар нигезендә Татарстан Республикасы дәүләт милкендәге жирдән һәм башка табигать ресурсларыннан файдалануның ташламалы шартларын бирү;

2) финанс арендасын (лизингны) үстерү;

3) Татарстан Республикасы бюджеты акчалары исәбеннән финанслана торган муниципальара инвестиция проектларын һәм Татарстан Республикасы дәүләт милкендәге объектларга инвестиция проектларын эшләр, раслау һәм гамәлгә ашыру;

4) законнар нигезендә инвестиция проектларына дәүләт экспертизасы үткәрү;

5) Татарстан Республикасы законнарында билгеләнгән тәртиптә Татарстан Республикасы бюджеты акчалары исәбеннән инвестиция проектлары буенча дәүләт гарантияләрен конкурс нигезендә бирү;

6) законнар нигезендә региональ салымнар һәм жыемнар буенча ташламалар бирү, оешмалар табышына салым ставкаларын киметү, шулай ук салымнар һәм жыемнар буенча бирелүе законнар белән Татарстан Республикасы компетенциясенә кертелгән башка ташламалар бирү;

7) вакытлыча туктатылган һәм консервацияләнгән төзелешләргә һәм Татарстан Республикасы дәүләт милкендәге объектларны инвестиция процессына жәлеп итү;

8) үз инвестиция фондларын булдыру өчен мөмкинлекләр тудыру;

9) инвестиция эшчәнлеге субъектлары рейтингын даими үткәрүне һәм аларның рейтингын бәяләүне бастырып чыгаруны гамәлгә ашыручы мәгълүмати-аналитик үзәкләр челтәрен булдыру һәм үстерү;

10) законнарда каралган очракларда электр һәм жылылык энергиясенә ташламалы тарифлар билгеләр;

11) чит илгә товарлар (эшләр, хезмәт күрсәтүләр) чыгаручы инвестиция эшчәнлеге субъектларына чит ил базарларына керү өчен уңайлы шартлар тудыру;

12) технопарклар яисә индустриаль (сәнәгать) парклар инфраструктурасын булдыруга дәүләт капитал салуларын гамәлгә ашыру.

2. Татарстан Республикасы территориясендә инвестиция эшчәнлеген

дәүләт жайга салуы дәүләти-хосусый партнерлык, муниципаль-хосусый партнерлык, концессия килешүләре, сәнәгать сәясәте, махсус икътисадый зоналар һәм үсеше алга киткән социаль-икътисадый территорияләр турындагы законнарда каралган башка рәвешләр һәм алымнар кулланып гамәлгә ашырылырга мөмкин.

**7 статья. Татарстан Республикасы территориясендә инвестиция эшчәнлеген оештыру буенча инвесторларга дәүләт ярдәме чаралары**

1. Инвестиция проектын нәтижәле гамәлгә ашыру максатларында инвесторларга Татарстан Республикасы территориясендә инвестиция эшчәнлеген оештыру буенча түбәндәге дәүләт ярдәме чаралары күрсәтелә:

1) республика һәм Россия базарларының структурасы һәм товар үткәрә алу мөмкинлеге турындагы, инвестиция проектын гамәлгә ашыру өчен кирәкле хезмәт, житештерү һәм инфраструктура ресурслары тупланышы хакындагы мәгълүмат белән тәмин итү;

2) инвестиция проекты гамәлгә ашырыла торган территорияләр (инвестиция мәйданчыклары) чикләрендә инфраструктура һәм кадрлар белән тәмин итүдә ярдәм күрсәтү;

3) Россия Федерациясе законнарында һәм Татарстан Республикасы законнарында каралган башка дәүләт ярдәме чаралары.

2. Өлеге статьяның 1 өлешендә каралган дәүләт ярдәме чаралары үз вәкаләтләрен Татарстан Республикасы Министрлар Кабинеты тарафыннан раслана торган регламент нигезендә универсаль процедура («бер тәрәзә» принцибы буенча) тәртибендә гамәлгә ашыручы Татарстан Республикасы Министрлар Кабинеты вәкаләт биргән Татарстан Республикасы башкарма хакимияте органына инвесторның язма мөрәжәгәте буенча бирелә.

**8 статья. Чит илгә товарлар (эшләр, хезмәт күрсәтүләр) чыгаручы инвестиция эшчәнлеген субъектларына дәүләт ярдәме чаралары**

Татарстан Республикасы Министрлар Кабинеты үз компетенциясе чикләрендә Россия Федерациясенә халыкара шартнамәләре, Россия Федерациясе законнары нигезендә экспортны үстерүгә ярдәм чараларын (аларны кирәгенчә финанслауны да кертеп) гамәлгә ашыра, шул исәптән түбәндәгеләрне тәмин итә:

1) сәүдә күргәзмәләре һәм ярминкәләр, махсуслаштырылган симпозиумнар, конференцияләр оештыруны һәм аларда чит илгә товарлар (эшләр, хезмәт күрсәтүләр) чыгаручы инвестиция эшчәнлеген субъектларының катнашуын;

2) Россия товарларын (эшләрен, хезмәт күрсәтүләрен), интеллектуаль милек объектларын чит ил базарларына чыгару кампанияләре (шул исәптән реклама кампанияләре) үткәрүне;

3) мәгълүмати-консультация ярдәмен, шул исәптән чит ил сату базарлары, потенциал партнерлар турында мәгълүмат алуда булышлык итүне;

4) халыкара базарларда конкурентлыкка сәләтле продукцияне (товарларны, эшләрне, хезмәт күрсәтүләрен) житештерүдә ярдәм итүне.

**9 статья. Капитал салуларны яклау һәм кызыксындыру турындагы килешү кысаларында гамәлгә ашырыла торган инвестиция проектларына дәүләт ярдәме чаралары**

1. Капитал салуларны яклау һәм кызыксындыру турындагы килешү кысаларында гамәлгә ашырыла торган инвестиция проектын башкаручы оешмага бюджет законнарында каралган төрлелә Татарстан Республикасы бюджеты акчалары исәбеннән түбәндәге чыгымнарны каплауны күздә тоткан дәүләт ярдәме чарасы бирелергә мөмкин:

1) инвестиция проектын гамәлгә ашыру өчен кирәкле булган тәэмин итүче һәм (яисә) тиешле инфраструктуралар объектларын булдыру (төзү), модернизацияләү һәм (яисә) реконструкцияләү, шул исәптән Татарстан Республикасы дәүләт милкендәге (муниципаль милектәге) инфраструктура объектларын реконструкцияләү;

2) инвестиция проектын гамәлгә ашыру өчен кирәкле булган тәэмин итүче һәм (яисә) тиешле инфраструктуралар объектларын булдыру (төзү), модернизацияләү һәм (яисә) реконструкцияләү, шул исәптән Татарстан Республикасы дәүләт милкендәге (муниципаль милектәге) инфраструктура объектларын реконструкцияләү өчен жәлеп ителгән кредитлар һәм заемнар буенча процентларны, облигация заемнары буенча купон керемнән түләү.

2. Әлеге статьяның 1 өлешендә күрсәтелгән каплау торган чыгымнарның иң чик күләме һәм шушы чыгымнар каплауның иң чик срогы «Россия Федерациясендә капитал салуларны яклау һәм кызыксындыру турында» Федераль законның 15 статьясындагы 2 – 5 өлешләрендә каралган күләмнәрдән һәм сроклардан артык булалар.

3. Әлеге статьяның 1 өлешендә күрсәтелгән чыгымнарны каплау өчен Татарстан Республикасы бюджеты акчалары түбәндәге шартлар үтәлгәндә бирелә:

1) инвестиция проектын гамәлгә ашыру кысаларында барлыкка килгән һәм төрлеләргә тиешле булган бөтен мөлкәти хокуклар Россия Федерациясе законнары нигезендә төрлелгән булса, шул исәптән кулланыла ала торган очракларда интеллектуаль эшчәнлек нәтижәләренә һәм аларга тигләштерелгән индивидуальләштерү чараларына хокуклар, шулай ук, инвестиция проектын күчәлтү мөлкәт булдыруны күздә тотса, барлык күчәлтү мөлкәт объектлары Россия Федерациясе законнары нигезендә файдалануга кертелгән булса;

2) капитал салуларны яклау һәм кызыксындыру турындагы килешү кысаларында гамәлгә ашырыла торган инвестиция проектын башкаручы оешманың, инвестиция проектын гамәлгә ашыруга бәйле рәвештә, капитал салуларны яклау һәм кызыксындыру турындагы килешүнең бер ягы булган Татарстан Республикасы бюджетына түләү өчен шушы оешма исәпләп чыгарган мәжбүри түләүләренә, атап әйткәндә, оешмалар табышына салымны, оешмалар мөлкәтенә салымны, транспорт салымын түләү буенча бурычы булмаса;

3) чыгымнарны каплау нормативлары (инфраструктура объектын булдыру (төзү), модернизацияләү һәм (яисә) реконструкцияләү максатларында тотылган чыгымнарны каплауга Татарстан Республикасы бюджеты чыгымнарының иң чик күләме) үтәлсә;

4) жайга салына торган оешмаларның инвестиция программаларында һәм (яисә) кулланыла ала торган очракларда икътисадның аерым тармакларын перспектив үстерү программаларында инвестиция проектын гамәлгә ашыру өчен кирәкле булган тәмин итүче һәм (яисә) тиешле инфраструктуралар объектларын булдыру (төзү), модернизацияләү һәм (яисә) реконструкцияләү проектларының булмавы тикшерелгән булса;

5) нәтижеләре буенча әлеге статьяның 1 өлешендә күрсәтелгән дәүләт ярдәме чарасын бирү турында карар кабул ителгән инвестиция проектын гамәлгә ашыру өчен кирәкле булган тәмин итүче һәм (яисә) тиешле инфраструктуралар объектларын булдыру (төзү), модернизацияләү һәм (яисә) реконструкцияләү, шул исәптән Татарстан Республикасы дәүләт милкендәге (муниципаль милектәге) инфраструктура объектларын реконструкцияләү, чыгымнарын финанс белән тәмин итү вариантларына бәяләү үткәрелгән булса.

4. Әлеге статьяның 3 өлешендә каралган бәяләү Татарстан Республикасы Министрлар Кабинеты вәкаләт биргән Татарстан Республикасы башкарма хакимияте органы тарафыннан башкарыла.

5. Әлеге статьяның 1 өлешендә күрсәтелгән чыгымнарны каплауга Татарстан Республикасы бюджеты акчаларын бирү (тиешле инфраструктура капитал салуларны яклау һәм кызыксындыру турындагы килешү кысаларында гамәлгә ашырыла торган инвестиция проектын башкаручы оешманың милкенә кергән һәм мондый оешма билгеләнгән тәртиптә инвестиция проектын гамәлгә ашыру кысаларында булдырыла торган тиешле инфраструктура объектларына хезмәт күрсәтү, аларны тоту, алардан файдалану (бетерү мөмкинлеген белән) чыгымнарын финанс белән тәмин итү йөкләмәләрен алган очраклардан, шулай ук Татарстан Республикасы дәүләт милкендәге (муниципаль милектәге) тиешле инфраструктура объектлары реконструкцияләнергә тиешле булган очраклардан тыш), Татарстан Республикасы тарафыннан, алга таба тиешле инфраструктураны Татарстан Республикасы дәүләт милкенә (муниципаль милеккә) яисә жайга салына торган оешма милкенә тапшырып, гамәлгә ашырыла.

6. Әлеге статьяның 1 өлешендә күрсәтелгән чыгымнарны каплау турында карар кабул ителгәндә, инвестиция проектын гамәлгә ашыру кысаларында булдырыла һәм Татарстан Республикасы дәүләт милкенә (муниципаль милеккә) яисә жайга салына торган оешма милкенә тапшырыла торган тәмин итүче һәм (яисә) тиешле инфраструктуралар объектларына хезмәт күрсәтүгә, аларны тотуга, алардан файдалануга (бетерү мөмкинлеген белән) Татарстан Республикасы чыгымнарын финанс белән тәмин итү чыганаclarы билгеләнергә тиеш.

7. Тиешле инфраструктура объектларын Татарстан Республикасы дәүләт милкенә (муниципаль милеккә) тапшыру яклар тарафыннан имзалана торган кабул итү-тапшыру акты нигезендә башкарыла. Кабул итү-тапшыру актын имзалау тәртибе һәм сроклары, әгәр Россия Федерациясе законнарында башкасы каралмаган булса, Татарстан Республикасы бюджетыннан тиешле инфраструктура объектларын булдыру (төзү), модернизацияләү һәм (яисә) реконструкцияләү максатларында тотылган чыгымнарны каплауга акчалар бирү турындагы килешү (шартнамә) белән билгеләнә.

8. Инвестиция проектын гамәлгә ашыручы, капитал салуларны яклау һәм

кызыксындыру турында килешү төзегән оешмага әлеге статьяда каралмаган ярдәм чаралары (шул исәптән дәүләт ярдәме чаралары) бирелергә мөмкин. Дәүләт ярдәме чаралары күләме, әлеге статьяның 1 өлешендә күрсәтелгән дәүләт ярдәме чаралары күләменнән тыш, капитал салуларны яклау һәм кызыксындыру турында килешү төзелгән яңа инвестиция проектын гамәлгә ашыру өчен җибәрелә торган капитал салулар күләменнән артмаска тиеш.

#### **10 статья. Җирле үзидарә органнары тарафыннан инвестиция эшчәнлегенә ярдәм чаралары күрсәтү**

Җирле үзидарә органнары Россия Федерациясе законнары һәм Татарстан Республикасы законнары нигезендә инвестиция эшчәнлегенә ярдәм чаралары күрсәтү рәвешләрен, тәртибен һәм шартларын мөстәкыйль билгелиләр.

#### **11 статья. Татарстан Республикасы Инвестиция советы**

1. Татарстан Республикасы территориясендә уңайлы инвестиция мохитен булдыру, инвестиция мохитен яхшырту, инвестиция эшчәнлеген гамәлгә ашыруның тотрыклы шартларын тәмин итү һәм инвестиция проектларын башкару чараларын эшләү максатларында Татарстан Республикасы Инвестиция советы төзелә.

2. Татарстан Республикасы Инвестиция советы үз составына Татарстан Республикасы башкарма хакимияте органнары, башка Татарстан Республикасы дәүләт органнары, үз эшчәнлеген Татарстан Республикасы территориясендә гамәлгә ашыручы оешмалар вәкилләре керә торган, шулай ук федераль башкарма хакимият органнарының Татарстан Республикасы буенча территориаль органнары, Татарстан Республикасында җирле үзидарә органнары, эшкуарларның иҗтимагый берләшмәләр вәкилләре, инвесторлар һәм экспертлар керә ала торган даими эшлөчә киңәшмә органы була.

3. Татарстан Республикасы Инвестиция советы составы һәм аның эшчәнлегенә тәртибе Татарстан Республикасы Президенты тарафыннан билгеләнә.

#### **4 бүлек. Татарстан Республикасы территориясендә инвестиция эшчәнлегенә субъектларына ташламалы салым салу**

#### **12 статья. Салым ташламалары**

1. Инвестиция проектын гамәлгә ашыру турында шартнамә төзегән инвестиция эшчәнлегенә субъектларына Россия Федерациясе законнары һәм Татарстан Республикасы законнары нигезендә салым ташламалары бирелә. Салым ташламалары бары тик инвестиция проектларын гамәлгә ашыруга юнәлдерелгән эшчәнлек өлешендә генә бирелә.

2. Инвестиция эшчәнлегенә субъектларына Татарстан Республикасы бюджетына күчерелә торган салым төрләре буенча бирелә торган салым ташламалары күләмнәре инвестиция проектын гамәлгә ашыру турындагы шартнамәдә күрсәтелә.

3. Инвестиция проектын гамәлгә ашыру турындагы шартнамә Татарстан Республикасы стратегик планлаштыру документлары һәм Татарстан Республикасы Инвестиция меморандумы белән билгеләнә торган Татарстан Республикасы инвестиция сәясәтенә өстенлекле юнәлешләре нигезендә инвестиция проектларын гамәлгә ашыручы инвестиция эшчәнлегә субъектлары белән төзелә.

4. Инвестиция эшчәнлегә субъектлары берничә инвестиция проектын гамәлгә ашырган очракта, инвестиция проектын гамәлгә ашыру турындагы шартнамә һәр инвестиция проекты буенча аерым төзелә.

5. Инвестиция проектын гамәлгә ашыру турында шартнамә төзегән инвестиция эшчәнлегә субъектлары инвестиция проектын башкаруга юнәлдерелгән хужалык операцияләрен күрсәтү өлешендә аерым бухгалтерлык исәбен алып баруны тәмин итәргә тиеш.

6. Салым ташламалары инвестиция эшчәнлегә субъектларының салымнар, жыемнар буенча недоимкалары, Россия Федерациясә бюджет системасы бюджетларына башка мәжбүри түләүләр буенча бурычы (салымнар һәм жыемнар турындагы законнар нигезендә кичектереп түләү, өлешләп түләү, инвестиция салым кредиты бирелгән, Россия Федерациясә законнары нигезендә реструктурлаштырылган суммалардан, затның бу суммаларны түләү бурычы үтәлгән дип тану турында үз көченә керткән суд карары булган яисә түләве салымнар һәм жыемнар хакындагы законнар нигезендә ышанычсыз дип танылган суммалардан тыш) булмаган очракта бирелә.

### **13 статья. Салым ташламалары бирү сроклары**

Салым ташламалары инвестиция проектын гамәлгә ашыру турындагы шартнамә төзегән инвестиция эшчәнлегә субъектларына инвестиция проекты чыгымнарын каплау срогына, әмма инвестицияләр башлану вакытыннан алып жиде елдан да артык булмаган вакытка, бирелә. Машиналар төзү өлкәсендә инвестиция проектларын гамәлгә ашыручы инвестиция эшчәнлегә субъектларына салым ташламалары инвестицияләр башлану вакытыннан алып 13 елга кадәр бирелергә мөмкин.

### **5 бүлек. Инвестиция эшчәнлегә субъектлары хокуклары гарантияләре һәм инвестицияләргә яклау**

### **14 статья. Инвестиция эшчәнлеген гамәлгә ашыру тотрыклылыгының дәүләт гарантияләре**

1. Татарстан Республикасында Россия Федерациясә законнары һәм Татарстан Республикасы законнары нигезендә барлык инвестиция эшчәнлегә субъектларына, милек рәвешенә карамастан, түбәндәге гарантияләр бирелә:

- 1) инвестиция эшчәнлеген гамәлгә ашырганда бертигез хокукларны тәмин итү;
- 2) инвестиция проектлары турында фикер алышуда хәбәрдарлык;
- 3) дәүләт хакимияте органнарының, жирле үзидарә органнарының һәм

аларның вазыйфаи затларының карарларына һәм гамәлләренә (гамәл кылмавына) судка шикаять бирү хокукы;

4) капитал салуларны яклау.

2. Капитал салуларны яклау һәм кызыксындыру турындагы килешү кысаларында гамәлгә ашырыла торган инвестиция проектын башкаручы оешма эшчәнлегә тотрыклылыгының дәүләт гарантияләре «Россия Федерациясендә капитал салуларны яклау һәм кызыксындыру турында» Федераль законның 9 статьясы нигезендә бирелә.

### **15 статья. Әлеге Законны куллануга бәйле рәвештә килеп чыгучы бәхәсләрне хәл итү**

Әлеге Законны куллануга бәйле рәвештә килеп чыгучы бәхәсләр Россия Федерациясенә халыкара шартнамәләрендә, Россия Федерациясе законнарында билгеләнгән тәртиптә хәл ителә.

### **16 статья. Инвестиция эшчәнлеген туктату яисә туктатып тору**

Инвестиция эшчәнлеген туктату яисә туктатып тору Россия Федерациясе законнарында билгеләнгән тәртиптә башкарыла.»

## **2 статья**

Түбәндәгеләрне үз көчләрен югалткан дип танырга:

1) «Татарстан Республикасында чит ил инвестицияләре турында» 1994 елның 19 июлендәге 2180-ХІІ номерлы Татарстан Республикасы Законын (Татарстан Дәүләт Советы Жыелма басмасы, 1994, № 7);

2) «Татарстан Республикасында чит ил инвестицияләре турында» Татарстан Республикасы Законына үзгәрешләр һәм өстәмә керту хакында» 2001 елның 27 июнендәге 901 номерлы Татарстан Республикасы Законын (Татарстан Дәүләт Советы Жыелма басмасы, 2001, № 7 – 8);

3) «Татарстан Республикасында чит ил инвестицияләре турында» Татарстан Республикасы Законына үзгәрешләр һәм өстәмә керту хакында» 2003 елның 23 сентябрәндәге 41-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2003, № 9 (ІІ өлеш));

4) «Татарстан Республикасында чит ил инвестицияләре турында» Татарстан Республикасы Законына үзгәрешләр керту хакында» 2008 елның 22 гыйнварындагы 6-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2008, № 1);

5) «Татарстан Республикасында чит ил инвестицияләре турында» Татарстан Республикасы Законының 3 статьясына һәм «Татарстан Республикасында инвестиция эшчәнлегә турында» Татарстан Республикасы Законына үзгәрешләр керту хакында» 2012 елның 17 маендагы 23-ТРЗ номерлы Татарстан Республикасы Законын (Татарстан Дәүләт Советы Жыелма басмасы, 2012, № 5 (І өлеш));

6) «Татарстан Республикасының аерым закон актларына үзгәрешләр керту

турында» 2018 елның 5 мартындагы 5-ТРЗ номерлы Татарстан Республикасы Законының 1 һәм 3 статьяларын (Татарстан Республикасы законнар жыйнагы, 2018, № 22 (I өлеш)).

### 3 статья

1. Әлеге Закон рәсми басылып чыккан көннен үз көченә керә.

2. «Татарстан Республикасында инвестиция эшчәнлегенә турында» 1998 елның 25 ноябрендәге 1872 номерлы Татарстан Республикасы Законы нигезләмәләре (әлеге Закон редакциясендә) әлеге Закон үз көченә бергән көннен соң барлыкка килгән хокук мөнәсәбәтләренә карата кулланыла.

3. Татарстан Республикасы Министрлар Кабинеты әлеге Закон үз көченә бергән көннен алып өч ай эчендә үз норматив хокукий актларын әлеге Законга туры китерергә, шулай ук әлеге Законны гамәлгә ашыруны тәмин итә торган Татарстан Республикасы норматив хокукий актларын әзерләүне һәм кабул итүне тәмин итәргә тиеш.

Татарстан Республикасы  
Президенты



Р.Н. Миңнеханов

Казан, Кремль  
2020 ел, 19 ноябрь  
№ 72-ТРЗ